

जयपुर एयरपोर्ट पर साढ़े 12 किलो सोने के साथ छह तस्कर गिरफ्तार

दुबई से जयपुर लाया गया था सोना, बाजार कीमत साढ़े 7 करोड़ रुपए

-कार्यालय संवाददाता-

जयपुर। जयपुर पुलिस कमिश्नरेट की स्पेशल टीम (सीएसटी) ने जवाहर सर्किल थाना इलाके में सोने की तस्करी करने वालों के खिलाफ कार्रवाई करते हुए छह तस्करों को गिरफ्तार किया गया है। जिनके पास से 12 किलो 467 ग्राम सोना एवं 2 लजरी वाहन को जब्त किया। पुलिस की प्रारम्भिक पूछताछ में सामने आया कि यह सोना दुबई से लाया गया था। साथ ही जब्त किए गए सोने की बाजार कीमत 7 करोड़ 50 लाख रुपए आंकी गई है। फिलहाल आरोपियों से पूछताछ की जा रही है।

जयपुर पुलिस कमिश्नर बीजू जॉर्ज जोसफ

■ शारजाह से छुपाकर लाया गया था सोना, एयरपोर्ट पर डिलीवरी देने से पहले ही पुलिस ने तस्करों को पकड़ा



जयपुर पुलिस कमिश्नरेट की स्पेशल टीम ने जवाहर सर्किल इलाके में कार्रवाई करते हुए सोने की तस्करी करने वाले बदमाशों को गिरफ्तार किया।

ने बताया कि सीएसटी ने जवाहर सर्किल थाना इलाके में सोने की तस्करी करने वालों के खिलाफ कार्रवाई करते हुए जीशान अली (33) निवासी मुक्ता नगर प्रसाद कॉलोनी जिला बीकानेर, नन्दलाल (25) निवासी बराड़ा, जिला सीकर, सोहन सिंह भाटी (29) निवासी मुक्ता प्रसाद जिला बीकानेर, इरफान खान (32) निवासी कोतवाली सीकर जिला सीकर, मोहम्मद अयूब (48) निवासी सदर सीकर जिला सीकर और खलील खान (32) निवासी कोतवाली सीकर जिला सीकर को गिरफ्तार

किया गया है। पुलिस ने आरोपियों के पास से 12 किलो 467 ग्राम सोना और 2 लजरी वाहन जब्त किए। पुलिस पूछताछ में सामने आया कि गिरफ्तार नन्द लाल एवं मोहम्मद अयूब सोने की तस्करी का काम करते हैं। गिरफ्तार नन्दलाल दुबई से यह सोने की छुपा कर जयपुर लाया था। वहीं अन्य

आरोपित जीशान अली व सोहन सिंह उसे लेने के लिए एयरपोर्ट आये थे। इधर गिरफ्तार मोहम्मद अयूब खान से पूछताछ में सामने आया कि वह शारजाह दुबई से इस सोने को छुपा कर लाया था और खलील खान व इरफान उसे लेने के लिए एयरपोर्ट आये थे। गिरफ्तार आरोपियों से सोने की तस्करी के बारे में पूछताछ की जा रही है।

गर्लफ्रेंड की हत्या कर युवक ने खुद का गला भी काटा

हरमाड़ा स्थित लोहामंडी में दोनों लहुलुहान हालत में मिले थे

जयपुर। राजधानी के हरमाड़ा इलाके में प्रेम प्रसंग के चलते एक युवक ने प्रेमिका की हत्या कर दी, फिर धारदार हथियार से खुद का गला काट लिया। बताया जा रहा है कि दोनों शादी करना चाहते थे, लेकिन परिवार की सहमति नहीं होने के कारण काफी परेशान थे। घटना की जानकारी मिलने पर हरमाड़ा थाना पुलिस मौके पर पहुंची, तब तक युवती की मौत हो चुकी थी। युवक घायल है।

■ दोनों शादी करना चाहते थे, परिवार मना कर रहा था

दोनों शादी करना चाहते थे, लेकिन परिवार राजी नहीं था। सोमवार दोपहर दोनों लोहा मंडी के पास एक खाली जगह पर मिले। इसके बाद किशन ने ज्योति की हत्या कर दी। फिर खुद के गले पर धारदार हथियार से हमला कर लिया। इससे किशन बेहोश हो गया। आसपास मौजूद लोग हरियाणा नंबर की कार के गेट खुले देख घटनास्थल पर पहुंचे। इसके बाद युवक और युवती के सड़क पर गिरे होने की जानकारी पुलिस को दी। हरमाड़ा थाना पुलिस ने मामला दर्ज कर जांच शुरू कर दी है। वहीं, परिवार के लोगों को घटना की जानकारी दे दी है।

सुनील चतुर्वेदी बने उपाध्यक्ष

जयपुर। वरिष्ठ पत्रकार सुनील चतुर्वेदी को जीवन ज्योति सामाजिक विकास संस्थान के उपाध्यक्ष के तौर पर मनोनीत किया गया है। संस्थान के अध्यक्ष अमित चतुर्वेदी ने बताया कि लोगों को पर्यावरण और स्वच्छता के प्रति जागरूक करने

वाली इस संस्था की कार्यकारिणी का विस्तार करते हुए उपाध्यक्ष पद पर बरिष्ठ पत्रकार सुनील चतुर्वेदी, सचिव हर्षी चतुर्वेदी, सदस्य ज्योति शर्मा, सम्राट, मोनिका, सुष्टि व जाह्नवी चतुर्वेदी को शामिल किया गया है।

सांप्रदायिक उन्माद फैलाने वाला गिरफ्तार

जयपुर (का.सं.)। शास्त्री नगर इलाके में रविवार रात हंगामा करने और साम्प्रदायिक उन्माद फैलाने वाले युवक रामपूजन उर्फ अब्दुला पुत्र रामलाल शेख (35) निवासी खान जहांपुर (उत्तरप्रदेश) को पुलिस ने सोमवार को गिरफ्तार कर दिया।

पुलिस ने बताया कि फसीउद्दीन निवासी रामगंज बाजार जयपुर ने लिखित शिकायत दी थी कि रविवार को शास्त्री नगर स्थित मैरिज गार्डन आरसी सेंटर में विवाह के रिसेप्शन था। रात करीब साढ़े 10 बजे एक व्यक्ति आया और उनसे धार्मिक किताब छीनकर फाड़ दी और कहा कि यह किताब किसी काम की नहीं है। युवक के इस कृत्य से इस्लाम धर्म की भावनाओं को ठेस पहुंची है।

पुलिस ने मामले की गंभीरता और मौके पर उपजे तनाव को देखते हुए मौके पर भारी जापा तैनात किया। उधर समुदाय विशेष के लोगों ने युवक को गिरफ्तार करने की मांग को लेकर थाने का भेषव कर दिया था। शास्त्री नगर थाना पुलिस ने मामला दर्ज कर एहतियातन सुरक्षा के लिहाज से अतिरिक्त जात्ना मौके पर बुलाया। सोमवार को पुलिस ने आरोपी युवक को पकड़कर गिरफ्तार कर लिया। पूछताछ में उसने अपना नाम रामपूजन उर्फ अब्दुला पुत्र रामलाल शेख (35) निवासी खान जहांपुर (उत्तरप्रदेश) को बताया। पुलिस ने बताया कि आरोपी की हकतें पागलों जैसी हैं, उसकी जांच मनो चिकित्सक से करावाई है, जिसमें वह मानसिक विशिष्ट पाया गया है।

17 कलाकारों ने साउथ इंडिया की कंटेम्प्री आर्ट 150 पेंटिंग्स के जरिए प्रस्तुत की



जवाहर कला केन्द्र में सूफी संगीत और दक्षिण भारत की खूबसूरत बनावट पर प्रस्तुत चित्र प्रदर्शनी को देखने के लिए सोमवार को युवा पहुंचे।

जयपुर, (का.सं.)। सूफी संगीत, कलासिलक नृत्य और दक्षिण भारत की खूबसूरत बनावट से प्रेरित कंटेम्प्री आर्ट को जयपुर आर्ट लवर्स के बीच प्रस्तुत किया गया। जवाहर कला केन्द्र और दक्षिण वर्णम के संयुक्त तत्वाधान में पांच दिवसीय कला प्रदर्शनी का उदघाटन रविवार को हुआ था। अलंकार गैलरी में कंटेम्प्री आर्ट फॉर्म साउथ इंडिया की पांच दिवसीय प्रदर्शनी का 1 से 5 अक्टूबर तक आयोजन होने जा रहा है। जिसके तहत दक्षिण भारत के जाने-माने और प्रख्यात 17 आर्टिस्ट्स अपने आर्ट फॉर्म के द्वारा दक्षिण की लोक संस्कृति की

भव्यता को कैनवास पर प्रस्तुत कर रहे हैं। उद्घाटन शत्र में मुख्य अतिथि के तौर पर राजस्थान सरकार के राजस्थान पर्यटन विभाग की प्रमुख सचिव गायत्री राठौड़, आईएसएस विवेक हरिनारायण, टीएन कैडर और तमिलनाडु सरकार के आईटी सचिव, राजस्थान सरकार आईएसएस (रि) डॉ गुरदियाल सिंह संधू, समाजसेवक सुधीर माधुर, आईसीए गैलरी से अभिनव बंसल और जेब्रून मालवीय ने दीप प्रज्वलन कर प्रदर्शनी की शुरुआत की।

प्रदर्शनी में एम्. सेनादीपति की लगभग 7 आर्ट वर्क्स शोकेस हुए जिसमें उन्होंने हैडमेड पेपर और एंक्रैलिक कलर्स के माध्यम से राधा कृष्ण, दुर्गा के रूप और माता और बच्चे के रिश्ते के भाव शोकेस किए गए। अर्वाइव विनर राजा परमल ने मिक्स मीडियम के माध्यम से अपनी 8 कलाकृतियों में प्रकृति के स्थाभाव और स्वरूपों को कैनवास पर शोकेस किया। लगभग 85 उम्र के इंडियन अर्वाइव ई. सेल्वारज ने अपनी 8 पेंटिंग्स के जरिए महिला की खूबसूरती को अलग-अलग पैमाने पर कैनवास पर सजाया। साथ ही यंग आर्टिस्ट नंदन ने अपनी 20 कलाकृतियों में आइवरी पेपर पर इंक आर्ट के जरिए रोजमर्रा की जिंदगी से प्रभावित होकर आकृतियां पिरों।

सात निकाय और 50 अफसरों का सम्मान



स्वायत्त शासन मंत्री शांति धारीवाल ने 'प्रशासन शहरों के संग' अभियान में तय लक्ष्य के मुताबिक पट्टे वितरित करने पर जयपुर विकास प्राधिकरण के आयुक्त डॉ. जोगाराम को सम्मानित किया।

जयपुर, (का.सं.)। स्वायत्त शासन मंत्री शांति धारीवाल ने सोमवार को 'प्रशासन शहरों के संग' अभियान में तय लक्ष्य से ज्यादा पट्टे वितरित करने वाले 7 नगरीय निकायों और 50 अफसरों का सम्मान किया। उन्होंने 7 निकायों को ट्रॉफी प्रदान कर और अभियान में 100 प्रतिशत लक्ष्य प्राप्त करने वाले निकायों के 50 अधिकारियों को प्रशंसा पत्र देकर सम्मानित किया गया।

अभियान में लक्ष्य से अधिक पट्टे जारी करने वाले 7 निकायों में जयपुर विकास प्राधिकरण, नगर विकास न्यास कोटा, नगर विकास न्यास उदयपुर, नगर परिषद बाड़मेर, नगर परिषद कुचामनसिटी, नगर पालिका सुरतगढ़, नगर पालिका ईटावा शामिल रहे। नगरीय विकास मंत्री ने प्रथम स्थान पर रहे जयपुर विकास प्राधिकरण के आयुक्त डॉ. जोगाराम, सचिव एवं अतिरिक्त आयुक्त (प्रशासन) को ट्रॉफी देकर सम्मानित किया गया। अभियान में 100 प्रतिशत लक्ष्य प्राप्त करने वाले निकायों में से लगभग 50 अधिकारियों, जिनके द्वारा उसके द्वारा अधिकृत अधिकारी को किसी भी लोक कार्यालय में किसी वक्फ सम्पत्ति से सम्बन्धित अभिलेख, रजिस्टर या दस्तावेजों के निरीक्षण का अधिकार दिया गया है। मुख्य कार्यकारी अधिकारी बोर्ड की कार्यवाहियों या अभिरक्षा में रखे अभिलेखों के निरीक्षण की आज्ञा निर्धारित फीस एवं शर्तों के अधीन रहते हुए दे सकेगा। वहीं, अस्तित्व में नहीं रहे आंकाफ (वक्फ सम्पत्तियों) की जांच के लिए नियम बनाया है।

राजस्थान वक्फ नियम-2023 का अनुमोदन

जयपुर, (का.सं.)। राज्य मंत्रिमंडल ने राजस्थान वक्फ नियम-2023 का अनुमोदन कर दिया है। इन नियमों के लागू होने से राज्य में वक्फ कार्य अधिक सुगमता, स्पष्टता एवं पारदर्शिता के साथ सम्पादित हो सकेगा। उल्लेखनीय है कि केन्द्रीय वक्फ अधिनियम-1995 की धारा 109 में वक्फ के संचालन के लिए नियम बनाने की शक्ति राज्य सरकार को दी गई है। राज्य सरकार ने तत्परता दिखाते हुए नियम लागू करने की दिशा में कदम बढ़ाया है।

राजस्थान वक्फ नियम-2023 में वक्फ सम्पत्तियों के मुतवल्ली, कांभेटी और प्रबंध योजना के साथ ही मुतवल्ली की शैक्षणिक योग्यता का उल्लेख किया गया है। साथ ही, वक्फ सर्वे आयुक्त को नियुक्ति, सर्वे आयुक्त को जांच की शक्तियां एवं वक्फ सम्पदाओं की सूची के प्रकाशन से सम्बन्धित प्रावधान किए गए हैं। इसी प्रकार, नियमों में वक्फ बोर्ड के मुख्य कार्यकारी अधिकारी को नियुक्ति, पदावधि और सेवा सम्बन्धी प्रावधानों के साथ ही मुख्य कार्यकारी अधिकारी या उसके द्वारा अधिकृत अधिकारी को किसी भी लोक कार्यालय में किसी वक्फ सम्पत्ति से सम्बन्धित अभिलेख, रजिस्टर या दस्तावेजों के निरीक्षण का अधिकार दिया गया है। मुख्य कार्यकारी अधिकारी बोर्ड की कार्यवाहियों या अभिरक्षा में रखे अभिलेखों के निरीक्षण की आज्ञा निर्धारित फीस एवं शर्तों के अधीन रहते हुए दे सकेगा। वहीं, अस्तित्व में नहीं रहे आंकाफ (वक्फ सम्पत्तियों) की जांच के लिए नियम बनाया है।

मंदिर में चाकू मारकर चौकीदार की हत्या

जयपुर। बनीपार्क में एक मंदिर परिसर में अज्ञात लोगों ने चौकीदार की चाकू से गोदकर हत्या कर दी गई। बताया जा रहा है कि लहुलुहान हालत में चौकीदार किसी तरह रोड तक पहुंचा और राहगीरों को चाकू लगने की जानकारी दी। इसके बाद पुलिस को सूचित कर लोगों ने चौकीदार को गंभीर हालत में सैटेलाइट अस्पताल पहुंचाया, जहां उसकी हालत को देखते हुए चिकित्सकों ने सर्वाई मानसिंह अस्पताल रेफर कर दिया गया। जहां एसएमएस अस्पताल में चौकीदार ने सोमवार सुबह इलाज के दौरान दम तोड़ दिया। फिलहाल हमलावर का पुलिस सुरांग नहीं जुटा पाई है। हमलावर की शिनाख्त के लिए पुलिस घटनास्थल के आसपास लगे सीसीटीवी कैमरों के फुटेज खंगाल रही है।

■ बनीपार्क क्षेत्र में हुई सनसनीखेज घटना

■ हमलावर ने चाकू से गला काटकर गई को लहुलुहान कर दिया था

शख्स पार्क में बेंच पर सो रहा था। जहां चौकीदार सुनील ठाकुर ने उसे टोका तो उस शख्स ने उस पर धारदार हथियार से हमला कर दिया और उसका गला काट दिया। पुलिस आसपास लगे सीसीटीवी कैमरों के आधार पर हमलावर की शिनाख्त में जुटी है। इसके साथ ही एफएसएल टीम भी मौके पर पहुंची और घटनास्थल से साक्ष्य जुटाए। घटना की जानकारी मिलने पर स्थानीय पार्षद रवि प्रकाश सैनी व अन्य लोग मौके पर इकट्ठा हो गए उन्होंने हमलावर की गिरफ्तारी की मांग को लेकर नारेबाजी की। इसके अलावा भाजपा पूर्व विधायक अरुण चतुर्वेदी ने भी इस घटना को लेकर रोष जताया और पुलिस से इस वारदात का जल्द खुलासा करने की मांग की है। साथ ही आरोपियों की गिरफ्तारी नहीं होने पर उग्र आंदोलन की चेतावनी दी। वहीं मृतक के परिजनों को मुआवजा देने की भी मांग की जा रही है। बनीपार्क थानाधिकारी महेश चंद ने बताया कि चौकीदार पर मंदिर परिसर में हमले की सूचना पर पुलिस मौके पर पहुंची तो खून ही खून फैला नजर आया। पुलिस ने एफएसएल टीम को मौके पर बुला कर सबूत जुटाए। एफएसएल जांच के बाद मंदिर परिसर में फैले खून को साफ कर दिया है।

सार-समाचार हथियार सप्लायर पुलिस के हत्ये चढ़ा

जयपुर। जालपुर थाना पुलिस और जिला स्पेशल टीम उत्तर (डीएसटी) ने ऑपरेशन आग के तहत कार्रवाई करते हुए अवैध हथियार सहित एक आरोपित को गिरफ्तार किया गया है। साथ ही पुलिस ने आरोपित के पास से दो देशी कट्टा और सात जिंदा कारतूस बरामद किया गया है। फिलहाल आरोपित से पूछताछ की जा रही है। पुलिस उपायुक्त जयपुर उत्तर राशि डोगरा डूडी ने बताया कि जयपुर कमिश्नरेट की ओर से चलाया जा रहे ऑपरेशन एक्शन अगेंट गन' (आग) तहत जालपुर थाना पुलिस और डीएसटी उत्तर ने संयुक्त कार्रवाई करते हुए अवैध हथियार की सप्लाई करने वाले सप्लायर विशाल पंवार निवासी कैट नौमक मध्यप्रदेश को गिरफ्तार किया गया है और उसके पास से दो देशी पिस्टल और सात जिंदा कारतूस बरामद किया गया है। गिरफ्तार आरोपित नौमक (मध्य प्रदेश) क्षेत्र के अवैध हथियार तस्करी की गैंग का सक्रिय सदस्य है जो जयपुर और राजस्थान के अन्य जिलों में बदमाशों को कम दामों में हथियार सप्लाई करते हैं। जिन हथियारों यह बदमाश संगीन अपराधों को अंजाम देते हैं। पुलिस आरोपित से अवैध हथियार की खरीद-फरोख के बारे में पूछताछ करने में जुटी है, ताकि अन्य बदमाशों को पकड़ा जा सके।

बाबा ने किया नाबालिग का अपहरण

जयपुर। गलता गेट थाना इलाके में दोगी बाबा द्वारा एक नाबालिग लड़की का अपहरण करने का मामला सामने आया है। नाबालिग लड़की झाड़ू-फूंक से इलाज के दौरान दोगी बाबा के सम्पर्क में आई थी। बाबा ने उसको घर बालों को बिना बताए मिलने बुलाया और बहला-फुसलाकर उठा ले गया। नाबालिग की मां ने थाने में मामला दर्ज करवाया है। पुलिस ने बताया कि उत्तर प्रदेश निवासी 42 वर्षीय महिला ने मामला दर्ज कराया है कि वह परिवार सहित गलता गेट इलाके में रहती है। और गुलजार कॉलोनी गलता गेट निवासी सलमान उर्फ दोगी बाबा करबला में झाड़ू-फूंक से इलाज करता था। करीब 6 महीने पहले उसकी 17 वर्षीय नाबालिग बेटी को उसके भाई के साथ इलाज के लिए कर्बला भेजा। झाड़ू-फूंक से इलाज के दौरान उनकी बेटी सलमान उर्फ दोगी बाबा के सम्पर्क में आ गई। इस दौरान सलमान ने उसको अपनी बातों में फंसा लिया। गत 30 सितंबर को आरोपी ने नाबालिग से सम्पर्क किया और उसे घरवालों को बिना बताए मिलने के लिए बुलाया। जब उसकी बेटी मिलने गई तो आरोपी उसे अपनी बातों में फंसाकर अपहरण कर ले गया। दर शाम तक बच्ची घर नहीं पहुंची तो परिजनों ने ढूढ़ना शुरू किया। इस दौरान नाबालिग बेटी के अपहरण की जानकारी मिली। इस पर पीड़ित पक्ष ने अपने पहुंचकर मामला दर्ज कराया।

मंत्रालयिक संगठनों की बैठक आज

जयपुर। राज्य सरकार द्वारा कैबिनेट बैठक में मंत्रालयिक संगठनों की घोर उपेक्षा किए जाने और चंद दिनों में आचार संहिता लगने की संभावना को देखते हुए मंत्रालयिक एकता मंच से संबद्ध संगठनों के प्रदेश अध्यक्ष एवं महामंत्रों, समस्त जिला संयोजकों, विभागीय समितियों के अध्यक्ष व मंत्री तथा समस्त सक्रिय कार्यकर्ताओं की एक आपात बैठक मंगलवार को दोपहर दो बजे राजकीय मुद्रणालय में होगी। बैठक में वर्तमान स्थितियों की समीक्षा कर सर्वसम्मति से आगामी कार्रवाई तय की जाएगी। मंत्रालयिक एकता मंच के प्रदेश प्रवक्ता देवेन्द्र सिंह नरूका ने कहा कि बैठक में मंत्रालयिक संगठनों के समस्त अन्य संगठनों एवं उनसे जुड़े हुए पदाधिकारी तथा कार्यकर्ताओं का भी स्वागत है। यह समय एकजुट होकर पूरे संविग के हितों के लिए कुछ कर गुजरने का है। अतः संगठन भेद बुलाकर सभी साथी उपस्थित हो।

व्यापारी से 28 लाख रुपए ठगे

जयपुर (का.सं.)। विद्याधर नगर थाना इलाके में एक शांति युवती ने व्यापारी हनीट्रेप में फंसाकर लाखों रुपए की धोखाधड़ी कर ली। युवती से परेशान होकर व्यापारी ने पिता से सहित तीन जनों के खिलाफ मुकदमा दर्ज कराया है। पुलिस ने मामला दर्ज कर जांच शुरू कर दी है। पुलिस के अनुसार विद्याधर नगर इलाके में रहने वाला 44 वर्षीय पीड़ित व्यापारी झाड़ू फूट का व्यापार करता है। आरोप है कि वर्ष 2019 शिवांगी नाम की युवती को कारोबार संभालने के लिए काम पर रखा था। जिसके बाद कोरोना काल में व्यापार काफी प्रभावित हो गया, लेकिन पीड़ित ने फिर भी किसी को काम से नहीं निकाला। कुछ दिन बाद पीड़ित के पैर का ऑपरेशन हुआ। अस्पताल में भर्ती रहने के दौरान शिवांगी ने काफी पैसों का गवन किया। पीड़ित ने शिवांगी को नौकरी से हटाने के लिए कहा तो शिवांगी ने काफी मांगते हुए काम पर लौट आई। शिवांगी ने कारोबारी को खाने में नरेश की चीज मिलाकर दी और नरेश की हालत में आपत्तिजनक फोटो खींच कर उसे ब्लैकमेल करना शुरू कर दिया और 28 लाख रुपए हड़प लिया। पैसों लेने के बाद भी 20 लाख रुपए की और डिमांड कर दी। रोज-रोज की ब्लैकमेलिंग से परेशान होकर मामला दर्ज कराया।

व्यापारी के पैसों से भरा बैग चोरी

जयपुर। कोतवाली थाने से महज 20 मीटर दूर अज्ञात बदमाश व्यापारी का पैसों से भरा बैग चोरी कर फरार हो गया। मामले की जानकारी मिलने के बाद पीड़ित ने थाने पहुंच अज्ञात बदमाश के खिलाफ चोरी का मामला दर्ज कराया। पुलिस ने मामला दर्ज कर आसपास लगे सीसीटीवी फुटेज के आधार पर बदमाश की तलाश शुरू कर दी है। पुलिस के अनुसार इलाके में थाने के पास स्थित सीताराम सत्यानारायण नाम से होलसेल की परचून की दुकान है। पीड़ित रात को अपने बैग में पचास हजार रुपए नकद लेकर घर गया था और सुबह बैग लेकर वापस दुकान पर आ गया और बैग खुलने का इंतजार करने लगा। पीड़ित ने बैग को काउंटर पर रख दिया। कुछ देर बाद देखा तो बैग गायब मिला।

'महात्मा गांधी के जीवन से प्रेरणा लेकर अपना लक्ष्य हासिल करने में जुटे युवा'

गांधी जयन्ती पर राजस्थान विश्वविद्यालय में हुआ विशेष आयोजन

जयपुर (का.सं.)। राजस्थान विश्वविद्यालय के गांधी अध्ययन केन्द्र में सोमवार को गांधी जयन्ती मनाई गई। अतिथियों द्वारा गांधी प्रतिमा के समक्ष दीप प्रज्वलित कर एवं सूत की माला पहनाकर कार्यक्रम विधिवत प्रारम्भ हुआ। सर्वप्रथम गांधी अध्ययन केन्द्र के निदेशक डॉ. राजेश कुमार शर्मा द्वारा स्वागत उद्बोधन दिया गया साथ ही कार्यक्रम की रूप रेखा प्रस्तुत की गई।



गांधी जयन्ती पर राजस्थान यूनिवर्सिटी में आयोजित कार्यक्रम में नव नियुक्त कुलपति प्रो. अल्पना कटेजा शरीक हुईं।

राजस्थान विश्वविद्यालय की नव नियुक्त कुलपति प्रो. अल्पना कटेजा ने कार्यक्रम की अध्यक्षता करते हुए कहा कि मैं तो गांधी के इस सिद्धांत को सदैव विद्यार्थियों के सामने रखती हूँ कि गांधी दर्शन को हमें अपने चिन्तन मनन के द्वारा अचर्यण में लाना चाहिए। उन्होंने सत्य, अहिंसा तथा स्वदेशी के उदाहरण द्वारा स्पष्ट करते हुए कहा कि साध्य एवं साधनों की पवित्रता के माध्यम से अधिकांश समस्याओं का समाधान संभव है। हमारा देश सबसे युवा देश है, इसका अर्थ है कि हम सबसे प्रोडक्टिव हैं। युवा आर सबसे प्रोडक्टिव और एफेसिविटी है तो देश कहीं न कहीं विश्व के शिक्षर पर अपनी प्रतिष्ठा कायम करने में सक्षम होगा। युवा जब शिक्षा के मन्दिर में शिक्षा लेने आये तो साध्य और साधन के बारे में गांधी मांग का अनुसरण करने का प्रयत्न करें। आज की युवा पीढ़ी उसी देश में रह रही है जिस देश में झांसी की रानी, महात्मा गांधी, विवेकानन्द की जांच के लिए नियम बनाया है।

पैदा हुए थे। जिन्होंने इतने महान कीर्तिमान स्थापित किए और वो भी इतनी विपरीत परिस्थितियों में तो आज के युवा को अवसाद के बारे में तो सोचना भी नहीं चाहिए। युवाओं को गांधी दर्शन एवं गांधी के जीवन से प्रेरणा लेकर अपना लक्ष्य और कोशल को आत्मनिर्भरता से फलीभूत करना होगा। सफलता जीवन के लिये जरूरी है लेकिन उसमें सार्थकता भी होनी चाहिए।

मुख्य अतिथि एयर कमांडेर सत्येन्द्र शर्मा, उप महानिदेशक, एनसीसी निदेशालय, राजस्थान, जयपुर ने अपने उद्बोधन में कहा कि गांधी का यह देश मूल्यों के लिए समूचे विश्व का नेतृत्व कर रहा है और पूरा विश्व आज भारत की ओर देखा रहा है कि संघर्ष के समाधान का अन्तिम विकल्प गांधी दर्शन ही है जो आज के दौर में भी प्रभावी एवं प्रासंगिक है। गांधीजी के अहिंसा,

सत्याग्रह, अपरिग्रह, सामाजिक न्याय आदि के द्वारा वर्तमान में विश्व कल्याण की भावना को बढावा दिया जा सकता है। गांधीजी ने प्रतिरोध, दृढता, क्षमाशीलता, सत्यनिष्ठा लक्ष्य के प्रति सम्पूर्ण पर बल देते हुए सराहनीय कार्य करते हुए मानवता के उत्थान की भावना प्रतिपादित किया। मुख्यवक्ता डॉ. सुषमा सिंचवी पूर्व अध्यक्ष, राजस्थान संस्कृत अकादमी, राजस्थान सरकार ने अपने उद्बोधन में कहा कि महात्मा गांधी का जीवन सैद्धांतिक रूप से व्यवहारिक रूप से प्रत्येक व्यक्ति के लिए अनुकरणीय है।

गांधी अध्ययन केन्द्र निदेशक डॉ. राजेश कुमार शर्मा ने कहा कि आज गांधी जयन्ती का उत्सव न केवल भारत में बल्कि सम्पूर्ण विश्व में अहिंसा दिवस के रूप में मनाया जा रहा है। गांधी जी की प्रासंगिकता वर्तमान युवा पीढ़ी के लिए निर्विवाद रूप से महत्वपूर्ण है। इस अवसर पर जयपुर ग्रुप एनसीसी के ग्रुप कमाण्डर कर्नल वीरेंद्र सिंह एवं राजस्थान विश्वविद्यालय के कुलसचिव कालूराम (आर.एस.) चीफ वाईटन प्रो. ममता जैन एवं रूटा अध्यक्ष संजय कुमार आदि ने भी विचार रखे। संगीत विभाग के छात्रों द्वारा गांधीजी के प्रिय भजनों की स्वारजालित दी गयी। इस अवसर में डॉ. नौमक शर्मा, डॉ. मुकेश वर्मा, डॉ. अनिल अनिकेत, डॉ. दीपक अवस्थी, डॉ. रविकेश, शोभाजी रामप्रकाश मौजूद थे।